

navaratnamālikā strōtram

- hāra-nūpura-kirīṭa-kunḍala vibhūṣitā-vayava-śōbhinīm
kāraṇēśa-vara-maulikōṭi pari-kalpya-māna-pada-pīṭhikām |
kāla-kālaphaṇi-pāśabāṇa dhanu-rankuśām aruṇa-mēkhalām
phālabhū-tilaka-lōchanām manasi bhāvayāmi paradēvatām || 1
- gandhasāra-ghanasāra-chāru nava-nāgavalli-rasa-vāsinīm
sāndhyarāga-madhu-rādharā-bharaṇa sunda-rānana-śuchismitām |
mandha-rāyata-vilōchanā-mamala bāla-chandra-kṛta-śēkharīm
indirā-ramaṇa-sōdarīm manasi bhāvayāmi paradēvatām || 2
- smērachāru-mukha-maṇḍalām vimala-gaṇḍa-lambi-maṇimandālām
hāradāma-pariśōbha-mānakucha bhārabhīru-tanu-madhyamām |
vīragarva-hara-nūpurām vividha-kāraṇēśa-varapīṭhikām
māravairi-sahachāriṇīm manasi bhāvayāmi paradēvatām || 3
- bhūri-bhāradhara-kunḍa-līndramaṇi baddha-bhūvalaya-pīṭhikām
vārirāśi-maṇi-mēkhalā-valaya-vanhi-maṇḍala-śarīriṇīm |
vārisāra-vaha-kunḍalām gagana-śēkharīm cha paramā-tmikām
chāru-chandra-ravilōchanām manasi bhāvayāmi paradēvatām || 4
- kunḍala-trividha-kōṇa-maṇḍala-vihāra-ṣaḍdala-samullasat
pundarīka-mukhabhēdinīm cha prachanḍa-bhānubhā samujjvalām |
maṇḍalēndu-parivāhi-tāmṛta tarangiṇīm aruṇa-rūpiṇīm
maṇḍalānta-maṇidīpikām manasi bhāvayāmi paradēvatām || 5

vāraṇānana-mayūra-vāhamukha dāhavāraṇa-payōdharāṃ
 chāraṇādi-surasundarī-chikura śēkarīkr̥ta-padāmbujāṃ |
 kāraṇādhipati-panchaka-prakṛti kāraṇa-prathama-mātr̥kāṃ
 vāraṇānta-mukha-pāraṇāṃ manasi bhāvayāmi paradēvatām || 6

padma-kānti-padapāṇi-pallava-payōdha-rānana-sarōruhāṃ
 padma-rāga-maṇi-mēkhalā-valaya nīviśōbhita-nitambinīṃ |
 padma-sambhava-sadāśivānta-maya pancharatna-padapīṭhikāṃ
 padminīṃ praṇava-rūpiṇīṃ manasi bhāvayāmi paradēvatām || 7

āgama-praṇava-pīṭhikā-mamala varṇa-mangala-śarīriṇīṃ
 āgamā-vayava-śōbhinī-makhila vēdasāra-kr̥ta-śēkharīm |
 mūlamantra-mukha-maṇḍalāṃ mudita-nāda-bindu nava-yauvanāṃ
 mātr̥kāṃ tripura-sundarīṃ manasi bhāvayāmi paradēvatām || 8

kālikāti-mirakunta-lānta-ghana bhṛṅga-mangala-virājinīṃ
 chūlikā-śikhara-mālikā-valaya mallikā-surabhi-saurabhāṃ |
 vālikā-madhura-gaṇḍa-maṇḍala manōharā-nana-sarōruhāṃ
 kālikā-makhila-nāyikāṃ manasi bhāvayāmi paradēvatām || 9

nityamēva niyamēna jalpatāṃ
 bhukti-mukti-phaladā-mabhīṣṭadām |
 śankarēṇa rachitāṃ sadā japē-
 nnāma-ratna-navaratna-mālikām || 10

|| iti śrīmad śankarāchārya bhagavataḥ kr̥tau
 navaratnamālikā strōtraṃ saṃpūrṇam ṛṇam ||